

संस्कृतवार्ता:

दिनाङ्क :-27.02.2025

प्रातः - 06:55

अथ वार्ता:

राष्ट्रपति-गुजरात ::

गुजरातस्य चतुर्दिवसीययात्रायां राष्ट्रपतिः द्रौपदी-मुर्मुः अद्य प्रातः प्रतिष्ठित-एकता-प्रतिमायाः दर्शनं कृत्वा सरदार वल्लभ-भाई-पटेल वर्याय श्रद्धाकुसुमानि अर्पयिष्यति। सा स्मारकस्य प्रमुखेषु आकर्षकस्थानेषु एकतानगरपरिसरेपि गमिष्यति। गुजरात-यात्रावाधौ राष्ट्रपतिः अहमदाबाद-गान्धीनगरयोः द्वयोः दीक्षांतसमारोहयोः भागं भाजिष्यति अपि च कच्छमण्डलस्य प्रतिष्ठितस्थानानां अपि भ्रमणं करिष्यति।

बिहारमन्त्रिमण्डलः

बिहारे ह्यः मन्त्रिमण्डलस्य विस्तारे नीतीशकुमारनेतृत्वेन मन्त्रिमण्डले सप्त नूतनमन्त्रिणः नियुक्ताः। गतसायं पटनानगरस्य राजभवने आयोजिते शपथसमारोहे राज्यपालः आरिफ मोहम्मदखानः भाजपेति दलस्य सप्तविधायकान् पदगोपनीयतायाः शपथग्रहणं कारितवान्। शपथ ग्रहणे संजय सरावगी, कृष्णकुमारमन्तुः, डॉ. सुनीलकुमारः, मोतीलालप्रसादः, राजकुमारसिंहः, विजयकुमारमण्डलः, जिवेशकुमारः च आसन्। एतेन विस्तारेण नीतीशकुमारनेतृत्वेन मन्त्रिमण्डलस्य संख्या मुख्यमन्त्रिणं समेत्य षड्विंशत् यावत् अभवत्। ततः पूर्वं बिहारभाजपा अध्यक्षः दिलीपजयसवालः स्वपक्षस्य 'एकः जनः , एकं पदं' इति नीतिं अनुसृत्य मन्त्रिमण्डलात् त्यागपत्रं दत्तवान्।

महाकुम्भः

प्रयागराजे विश्वस्य बृहत्तमस्य आध्यात्मिकस्य सांस्कृतिकस्य च समागमस्य महाकुम्भस्य समापनम् गतरात्रौ महाशिवरात्रि-पर्वणः शुभदिवसावसरे अभवत्। पञ्चचत्वारिंशत् दिवसेषु प्रायः त्रिंशल्लक्षाधिक षड्षष्टि-कोटितोप्यधिकाः श्रद्धालवः तीर्थयात्रिणः च गङ्गा-यमुना-सरस्वती-नदीनां त्रिवेणि-सङ्गमस्य विभिन्नघट्टेषु स्नानम् अकुर्वन्। महाकुम्भे राष्ट्रपतिः द्रौपदी मुर्मु, प्रधानमन्त्री नरेन्द्रमोदी, भूटाननरेशः जिग्मे खेसर नामग्याल् वाङ्गचुकः, विदेशप्रतिनिधयः, विभिन्नराज्यानां राज्यपालाः, मुख्यमन्त्रिणः, केन्द्रीयमन्त्रिणः च संगम क्षेत्रे पवित्रावगाहनम् कृतवन्तः। एकीकृतकनियन्त्रणकेन्द्रात् स्थित्याः निरीक्षणं कुर्वन्तः अधिकारिभिः सह यातायातव्यवस्थायाः अपि सारल्येन पालनम् अभवत्। उत्तरप्रदेशस्य मुख्यमन्त्री योगी आदित्यनाथः अपि अस्मिन् अवसरे भक्तान्, सन्त समुहान्, कल्पवासिनः च अभिवादनं कृतवान्।

ट्रम्प-यूक्रेनः

अमेरिकीराष्ट्रपतिः डोनाल्ड ट्रम्पः घोषितवान् यत् यूक्रेनदेशस्य राष्ट्रपतिः वोलोडिमिर् जेलेन्स्की श्वः व्हाइट हाउस त्रिस्य भ्रमणं कृत्वा स्वकीयस्य देशस्य दुर्लभखनिजानां सन्दर्भे सन्धिपत्रं हस्ताक्षरं करिष्यति तथा च यूक्रेनयुद्धविषये अपि सन्धिज्ञापनं भविष्यति।

क्रिकेट/महिलाप्रीमियरलीग

महिलाप्रीमियरलीग त्रिस्यां क्रिकेट्-क्रीडा-प्रतिस्पर्धायाम् गतसायं बेङ्गलूरुनगरस्य एम.चिन्नास्वामी-क्रीडाङ्गणे मुम्बई-ड्रियन्स-दलेन यूपी-वॉरियर्स-दलं अष्ट स्तोभैः पराजितम्। अद्य अस्मिन्नेव क्रीडाङ्गणे रॉयलचैलेन्जर्स-बैंगलुरु-दलं गुजरातजायंट्स-दलं सम्मुखी करिष्यति, क्रीडायाः प्रसारणं सायं सार्द्ध-सप्तवादने भविष्यति।

॥इति वार्ताः॥